

AKIDAR JARI-RIBA 1

Gutsire:

Jari-riba ya soma ne a matsayin nazariyyar dake bayani game da yanda tattalin arziki yake gudana. A wancan lokacin aKidar jari-riba ta kasance ne mai bada bayani da kuma mafita -ta bayyana yanda Kudɪ yayi aiki a sannan, kuma ta yada dabarar nan ta sake maida riba a matsayin Karin jari cikin sana'oi wanda hakan ke bunKasa arziki cikin gaggawa. A mma, a kwana a tashi sai jari-riba ya kasance ya wuce a dauke shi aKidar tattalin arziki kadai. A yanzu, jari-riba ya zamo kamar wata irin ta'ada -mai koyarda yanda mutane zasu yi mu'amala, da yanda zasu ilimantar da YaYansu da kuma yanda zasu yi tunani. Babban shisshiken wannan kyakkyawar aKida shi ne cewa bunKasar arziki ne Kololuwar nagarta, kokuma alal-aKalli a ce wani baddabami ne na Kololuwar nagarta, domin adalci, da Yanci, kai harma farinciki duk sun dogara ne a bisa bunKasar arziki. Tambayi dan jari-riba game da yanda za a samar da adalci (dai-daito) da Yanci a wurare kamar su Afghanistan da Zimbabwe, to da wataKil kasha lacca a game da yanda yalwar arziKi da samar da tsakatsakin mawadata ke da muhimmanci wajen samar da cibiyoyi da turakun dimokaradiyya masu dorewa, da kuma buKatar koyawa Kabilun Afghanistan dabi'un kasuwanci cikin Yanci, da tattali da kuma dogaro da ka.

Wani muhimmin bangare na tsarin tattalin arzikin jari-ribar zamanin nan shi ne bayyanar wata irin sabuwar ta'ada, wadda ta nuna cewa "LALLAI NE A SAKE SANYA RIBA DOMIN KARA SAMAR DA ABUBUWA". Hakan na kawo Karuwar riba, wadda har wa yau a ke Kara maidawa a cikin jari domin Kara samar da abubuwa (kayayyaki). Har wa yau, a ke Kara maidawa a uwar kudɪ domin sake samar da abubuwa (kayayyaki), wadda hakan ke Kara bunKasar jari da kuma hauhawar riba, da sauransu har illa masha-Allah. Wannan ne dalilin da yasa aka kiran jari-riba (capitalism) da suna JARI-RIBA (furtawa a Hausa: jaari-riiba).

Za a iya sake saka ribar da aka riga aka samu a hanyoyi da dama: misali, za a iya Kara girmanmasana'anta ko shago, ko a gudanar da binciken kimiyya mai zurfi, ko kuma ma a samar da sabbin samfurin kayayyaki ko ayyuka kacokan. To amma fa dukkan wannan Karin saka kudɪ da akayi, lallai ne ya bayu zuwa ga Karuwar riba mai yawa. A sabuwar aKidar jari-riba, shisshike na farko kuma mafi daraja shi ne: "Ribar da a ka samu a sanadiyyar sana'a, lallai ne a sake saka ta a cikin jari domin Kara bunKasa sana'ar".

Za a iya ganin bambanci Karara tsakanin "jari" da "dukiya". Jari ya Kunshi kudɪ da kayan aiki ko kuma sauran abubuwan amfani da za a saka a sana'a ko kasuwanci. Dukiya kuwa, a daya bangaren, ana iya binneta a Kasa. ko a wulaKantar da ita a ayyuka marassa amfani, wadanda ba za su samar da komai ba.

Basaraken da ya kashe maKudan kudade a wajen shagulgulan bukuwan Sallah ko kuma Sallar

Gani, ba ɗan jari-riba ba ne. Haka kuma ɗan garkuwa da mutanen da ya kabi milyoyin kudaden fansa, sannan yayi amfani da kudin a wasjen neman mata, da shaye-shaye, da more rayuwa, ba ɗan jari-riba ba ne ba. To amma, malamin makarantar da yayi amfani da wani kaso na albashinsa ya sayi hannun-jari a kasuwar hada-hadar hannayen-jari, ɗan jari-riba ne!

Kano

06 Ga Maris, 2021

Abdul-Jalil Isma'il Ajis

Lambar waya: 2347085053792